

## Script of Morning Gojri News Bulletin 14 July 2024 at 1015Hrs

ما رننگ گو جری نیو ز بلیٹن مو رخہ 14 جولائی 2024

\*\*\*\*\*

یوہ آکا شوانی جموں بے باغ علی طاہر تیں خبر سُنو۔

### PM Job Creation

وزیر اعظم نریندر مو دی غو کہنو بے جے گذشتہ 4/3 بہراں غے دوران 8 کروڑ نوں روز گا ر پیدہ کیا جان سنگ بیروزگاری غو جعلی بیانیو پھیلان آلا چُپ ہو گیا ہیں۔ حالیہ آر بی آئی رپورٹ غو حوالو دیتاں واں جناب مو دی نے کہیو جے مُلک مانہہ بُنر پیدا کرن تے روز گا ر پیدہ کرن غی لوڑ بے تے اُن غی سرکار اس سِمت مانہہ کم کر رہی بے۔ وزیر اعظم نے کہیو جے این ڈی اے سرکا ر غی ترقی غو نمونو سماج غا کہٹ ترقی یافتہ طبقات نانہہ ترجیح دینو بے تے اُن غی سرکا ر دَبایاں تیں محروم رکھیا گیا افراد غی بہتری با رے کم کر رہی بے۔ وے سڑکاں، ریلویز، تے بندرگاہاں غا سیکٹر مانہہ 29 ہزار کروڑ روپیاں غی لاگت آلا پروجیکٹاں غو نیں پتھر رکھن غی اک تقریب مانہہ بول رہیا تھا۔ جناب مو دی نے کہیو جے این ڈی اے سرکا ر لگاتار استحکام تے بڑھو تری نانہہ ترجیح دے رہی بے۔ اور چھوٹا تے بڑا سرمایہ کاراں غو این ڈی اے غی تیجی مُدت غے دوران وی بڑا جوش و جذبہ سنگ خیرمقدم کیو جا ئے گو۔ وزیر اعظم غو کہنو تھو جے مہا راشٹر غی اک بڑی سُنہری تاریخ اک قابل ترین حال تے خوشحال مستقبل بے۔ اُن غو کہنو تھو جے مہا راشٹر غو وکست بھارت مانہہ اک اہم کردار بے۔ کیونجے اس مانہہ صنعت، ذراعت تے مالی سیکٹراں مانہہ کافی صلاحیت غی گنجائش موجو دے۔

\*\*\*\*\*

### Centre Notification LG

مرکزی سرکا ر نے جموں کشمیر غا لیفٹنٹ گو رنر نانہہ مزید اختیارات دتا ہیں۔ مرکزی وزارت داخلہ نے جموں کشمیر تنظیم نو قانون سال 2019 مانہہ بدلاؤ کرتاں واں نمایاں طور ر ور لیفٹنٹ گو رنر غا عہدہ نانہہ مضبوط کر دتو بے۔ اس قانون غا انتظامی آمو ر بارے ضابطاں مانہہ ترمیم با رے جا ری کی گئی اک نوٹیفکیشن کل مرکزی سرکا ر نے جا ری کی تھی۔ یہ ترمیمی ضابطہ سرکا ری گیزٹ مانہہ شائع ہون غی تا ریخ تیں یوٹی مانہہ نافذ العمل ویں گی۔ اس نوٹیفکیشن غے مطابق آل انڈیا سروس غا

افسراں تے پولیس غا افسراں غی تعیناتیاں تے تبدیلیاں نالے جوڈیشل آفسراں غی تعیناتیاں غا اختیارات لیفٹنٹ گو رنر نانہہ ویں گا۔ ا ستیں پہلاں پولیس عوامی حُکمناماں، آل انڈیا سروسیز تے اینٹی کو رپشن بیورو با رے تجویز لیفٹنٹ گورنر نانہہ جموں کشمیر محکمہ خزانہ غی طرفوں منظوری دتی جا ئے تھی۔ جد کہ بُن ترمیم شدہ ضابطاں غے مطابق این معاملات با رے تجویز براہ راست چیف سیکریٹری غے ذریعے لیفٹنٹ گو رنر نانہہ آرسال کی جا ئیگی۔

\*\*\*\*\*

### LG Powers

جموں کشمیر سرکا ر غو کہنو بے جے کل یوٹی غا انتظامیہ اُمور غا سلسلہ مانہہ جا ری کیگئی وزارتِ داخلہ غی نوٹیفیکیشن غو مقصد یوٹی مانہہ اس سلسلہ مانہہ بہتر وضاحت فراہم کرنو بے۔ تانجے انتظامی معاملہ بہتر طریقے کار سنگ انجام دتا جا سکیں۔ یوٹی سرکا ر غی طرفوں یوہ رد عمل کُجھ سیا سی جماعتاں غی طرفوں اس سلسلہ ور ظاہر کیگئی ناراضگی غے بعد آيو بے۔ سرکا ر غو کہنو بے جے مرکزی وزارتِ داخلہ غی طرفوں جا ری کی گئی اس نوٹیفیکیشن سنگ جموں کشمیر تنظیم نو با رے قانون سال 2019 غے مطابق حاصل اختیارات غا توازن مانہہ کو ئے بدلاؤ نہیں کیو گیو بے۔ اس گل غو اظہا ر سرکا ری ذریعاں غو حوالو دیتاں واں کئی نیوز رپورٹاں مانہہ کیو گیو بے۔ سرکار غو مزید کہنوبے جے مرکزی وزارتِ داخلہ غی طرفوں کل جا ری کی گئی اس نوٹیفیکیشن مانہہ جموں کشمیر تنظیم نو قانون سال 2019 مانہہ کو ئے ترمیم نہیں کی گئی بے تے اس قانون غی دفعہ 32 غے مطابق قانون ساز اسمبلی، قانون سازی با رے بھارتی آئین غا ستواں شیڈیول غی ریا ستی فہرست مانہہ درج تمام معاملات ور ماسوائے پولیس تے عوامی حُکم غا معاملات غے قانون سازی کر سکے۔ اس تون علا وہ سانجھی فہرست یعنی کنکرنٹ لسٹ مانہہ درج معاملات ور وی یوٹی غی قانون ساز اسمبلی قانون بنان غی مجاز بے۔ مزید وضاحت کرتاں واں دسیو گیو بے جے تنظیم نو قانون غی دفعہ 53 غے مطابق قانون ساز اسمبلی غا دائرہ غے باہر یعنی آل انڈیا سروسز تے اینٹی کو رپشن بیورو اور دوجا معاملات جن نانہہ کسے قانون غے مطابق عمل مانہہ لیانو ضروری وے گو لیفٹنٹ گورنر نانہہ قطعی اختیار حاصل ویگو۔

\*\*\*\*\*

## Jatinder Singh

جموں صوبہ مانہہ دہشت گردی غا لگاتار واقعات غے بعد وزیر اعظم غا دفتر مانہہ وزیر مملکت ڈاکٹر جتندر سنگھ نے کہیو ہے جے وزارت داخلہ دہشت گردی نانہہ اس علاقہ تیں ختم کرن غی خاطر اک جامع منصوبہ ور کم کر رہی ہے۔ کٹھوعہ تیں آکا شوانی غا مہارا نامہ نگا ر پردیپ شرما نے دسیو ہے جے وزیر مملکت کل کٹھوعہ مانہہ اک عوامی دربا ر مانہہ بول رہیا تھا۔ اُن غو کہنو تھو جے جموں صوبہ غا پہاڑی علاقان مانہہ فوج تعینات کی گئی ہے۔ تانجے مقامی لوکان مانہہ پھروسو پیدہ کیو جا سکے۔ نالے دہشت گرداں ور دباؤ بنايو جا سکے۔

\*\*\*\*\*

## Amarnath Yatra

امرناٹھ یا ترا غا پہلا 15 روز غے دوران کو ئے 3 لکھ یا تریاں نے امرناٹھ گُفہ غا درشن کیا ہیں۔ سرکار ذریعان نے دسیو ہے جے چھڑا کل ہی 14 ہزار 2 سو 55 یا تریاں نے یاترہ مکمل کی۔ اسے دوران 4 ہزار 8 سو 89 یا تریاں ور مشتمل اک بو ر قافلہ بھگوتی نگر یا تری نواس تیں یا ترا واسطے روانہ ہو گیو ہے۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔